



Fit-Tribunal tal-Konsumatur

Mario Calamatta

Vs

KIS Services Ltd

CCT 204/20/MM

Illum, 14 ta' Awwgju 2022

It-Tribunal

Ra l-avviz tar-rikorrenti pprezentat fil-31 ta' Dicembru 2020 fejn talab is-somma ta' erbgħin Ewro (€ 40), ammont rappreżentanti *clamping fee* mis-soċjeta' KIS Services Limited.

Ra r-risposta tas-soċjeta' intimata pprezentata fil-15 ta' Frar 2021, fejn ikkontestat it-talba għal diversi raġunijiet, primarjament minhabba li r-rikorrenti kien naqas milli jobdi s-sinjali u għaldaqstant l-intimat kien ġustifikat japplika l-penali.

Ra l-atti kollha tal-proċess.

Sema' x-xhieda bil-ġurament.

Ikkunsidra

Illi jirrizulta mill-fatti li r-rikorrenti kien xtara biljett tal-*parking* u dan wara li huwa kien staqsa eżattament liema biljett parikolari kien jehtieg. Izda hu jallega li kien dirett jagħmel dan b'mod żbaljat li spiċċa sabiex wara li hu gie rilaxxat mill-Isptar kellu jgħaddi minn avveniment trawmatiku sabiex il-karozza tiegħu titnehħa mill-*clamping* li kienet saritilha fil-frattemp.

Ikkunsidra

Illi l-pern tat-talba tar-rikorrenti tirrigwarda l-fatt illi huwa għamel il-verifiki tiegħu qabel ma' xtara l-biljett u li il-biljett li huwa xtara minkejja li kien ta' zona differenti kif skontu kien dirett kien ta' l-istess valur monetarju tal-biljett li huwa suppost xtara.



MALTA

Min-naħa l-oħra l-provi tas-soċjeta' intimat jistrieħu fuq xhieda ta' terzi filwaqt li l-persuna proprju li allegatament tat struzzjonijiet ħżiena lil Kalamatta qatt ma ngabet sabiex tixhed, senjatament l-operatur li fil-ġurnata partikolari kien responsabbli minn dik il-*pay station*, ċertu Satya Sabavath.

Illi dan it-Tribunal ma jhossx li s-soċjeta' intimata gabet provi biżżejjed sabiex tirribatti dak allegat mir-rikorrenti liema xhieda tiegħu kienet inekwivoka biżżejjed biex il-każ tiegħu jitqies pruvat.

DECIDE

Għaldaqstant, it-Tribunal qiegħed jaqta' u jiddeciedi dan l-avviż, għar-ragunijiet fuq spjegati, billi jilqgħa it-talba tar-rikorrenti bl-ispejjeż kontra s-soċjeta' intimata.



Martha Mifsud LL.D.
Arbitru